

पु.ल. देशपांडे, महाराष्ट्र कला, अकादमी, मुंबई यांच्या  
आस्थापनेवरील अस्थायी पदांना दिनांक ०१.०९.२०२४ ते  
दिनांक २८.०२.२०२५ पर्यंत मुदतवाढ देणेबाबत...

महाराष्ट्र शासन  
पर्यटन व सांस्कृतिक कार्य विभाग,  
शासन निर्णय क्रमांक: पुलदे - २०२४/ प्र.क्र.४७/सांका.२  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक :- २० सप्टेंबर, २०२४.

- संदर्भ :** १. समाज कल्याण, सांस्कृतिक कार्य, क्रिडा व विशेष सहाय्य विभाग क्र.  
संकीर्ण-२००१/प्र.क्र. २९८/सां.का.१, दि. २३.०३.२००६.  
२. पर्यटन व सांस्कृतिक कार्य विभाग शासन निर्णय क्र. पुलदे - २०१४/प्र.क्र.१६३/  
सांका.२, दि.११.०३.२०१५.  
३. पर्यटन व सांस्कृतिक कार्य विभाग शासन निर्णय क्र. पुलदे-२०२४/प्र.क्र.४७/  
सांका.२, दि.०४.०३.२०२४.  
४. वित्त विभाग, शासन निर्णय क्र. पदनि २०१६/प्र.क्र.८/१६/आ.पु.क.  
दि.०६.०९.२०२४.  
५. संचालक, पु.ल.देशपांडे, महाराष्ट्र कला अकादमी, मुंबई यांचे पत्र क्र. पुलदे /७२९,  
दि.१४.०८.२०२४.

**प्रस्तावना:**

पर्यटन व सांस्कृतिक कार्य विभागाच्या प्रशासकीय नियंत्रणाखालील, पु.ल.देशपांडे महाराष्ट्र कला अकादमी, मुंबई यांच्या आस्थापनेवरील १६ पदांच्या आकृतीबंधास संदर्भ क्र.१ येथील शासन निर्णयान्वये मान्यता देण्यात आली आहे. संदर्भ क्र.२ येथील शासन निर्णयान्वये, अकादमीच्या आस्थापनेवरील ०९ पदे कायम करण्यास मंजूरी देण्यात आलेली आहे. तसेच पु.ल.देशपांडे महाराष्ट्र कला अकादमीतील ०५ अस्थायी पदांना, दि.०१.०३.२०२४ ते दि.३१.०८.२०२४ पर्यंत पुढे चालू ठेवण्यास संदर्भ क्र.३ येथील शासन निर्णयानुसार मंजूरी देण्यात आली होती, सदरची मुदतवाढ आता संपुष्टात आली आहे. वित्त विभागाच्या संदर्भ क्र. ४ येथील शासन निर्णयानुसार, अस्थायी पदांना दि.०१.०९.२०२४ ते दि.२८.०२.२०२५ पर्यंत मुदतवाढ देण्याबाबत प्रशासकीय विभागास अधिकार प्रदान केले आहेत. संचालक, पु.ल.देशपांडे, महाराष्ट्र कला अकादमी, मुंबई यांनी संदर्भ क्र. ५ येथील पत्रान्वये, अकादमीच्या आस्थापनेवरील ०५ अस्थायी पदांना मुदतवाढ देण्याबाबत, विनंती केली आहे. त्यानुसार पु.ल.देशपांडे महाराष्ट्र कला अकादमीतील ०५ अस्थायी पदांना मुदतवाढ देण्याची बाब शासनाच्या विचाराधीन होती.

**शासन निर्णय :**

पु.ल.देशपांडे, महाराष्ट्र कला अकादमी, मुंबई यांच्या कार्यालयातील खालील तक्त्यात नमूद केलेल्या ०५ अस्थायी पदांना, दि.०१.०९.२०२४ ते दि.२८.०२.२०२५ पर्यंत पुढे चालू ठेवण्यास, सदर शासन निर्णयान्वये मंजूरी देण्यात येत आहे :-

अ.क्र.	पदनाम	गट	वेतनस्तर	अस्थायी पदांची संख्या
१.	वित्तीय सल्लागार	गट-अ	S-२३ रु. ६७७००-२०८७००	१
२.	लेखा अधिकारी	गट-ब	S-१६ रु. ४४९००-१४२४००	१
३.	निम्नश्रेणी लघुलेखक	गट-क	S-१४ रु. ३८६००-१२२८००	१
४.	भांडारपाल	गट-क	S-७ रु. २१७००-६९१००	१
५.	रोखपाल	गट-क	S-६ रु. १९९००-६३२००	१
एकूण				५

२. या शासन निर्णयान्वये, उपरोक्त ०५ अस्थायी पदे दि.०१.०९.२०२४ पासून दि.२८.०२.२०२५ पर्यंत पुढे चालू ठेवण्यास अटीच्या अधीन राहून मंजूरी देण्यात येत आहे.

१. ज्या प्रयोजनार्थ ही पदे निर्माण केली आहेत, त्याच प्रयोजनार्थ त्या पदाचा विनियोग करण्यात यावा.

२. या पदांपैकी कोणतेही पद सहा महिन्यांपेक्षा जास्त कालावधीसाठी रिक्त राहणार नाही.

३. या पदांवरील अपेक्षित खर्च मंजूर अनुदानातून भागविण्यात यावा.

३. याबाबतचा खर्च “मागणी क्र. झेडडी-२, २२०५ कला व संस्कृती, (००१) ललीत कला शिक्षण, (०७) (०१) पु.ल.देशपांडे महाराष्ट्र कला अकादमी (२२०५ १४६३) (अनिवार्य) ०१ वेतन” या लेखाशिर्षाखाली त्या त्या आर्थिक वर्षात मंजूर आर्थिक तरतूदीतून भागविण्यात येईल.

४. सदर शासन निर्णय वित्त विभाग शासन निर्णय क्र. पदनि २०१६/प्र.क्र.८/१६/आ.पु.क., दि.०६.०९.२०२४ अन्वये प्रशासकीय विभागाला प्रदान केलेल्या अधिकारानुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक क्र. २०२४०९२०१५०२३५४८२३ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( नंदा राऊत )

उप सचिव, महाराष्ट्र शासन

प्रति,

१. महालेखापाल महाराष्ट्र-१ (लेखा व अनुज्ञेयता / लेखा परीक्षा) मुंबई.
२. संचालक, पु.ल.देशपांडे, महाराष्ट्र कला अकादमी, प्रभादेवी, मुंबई.
३. अधिदान व लेखा अधिकारी, मुंबई.
४. निवासी लेखा परीक्षा अधिकारी, मुंबई.
५. सह सचिव (व्यय-१५, अर्थ-११), वित्त विभाग, मंत्रालय, मुंबई.
६. कक्ष अधिकारी (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई
७. निवड नस्ती सां.का.२.